

## ଉପକ୍ରମଣିକା

ଧାନ ଜମିରୁ ପାକଳ ହୋଇଥିବା ଶସ୍ୟ ସଂଗ୍ରହକୁ ଅମଳ କରିବା କୁହାଯାଏ । ଧାନ କାଟିବା, ଗଦା କରିବା, ବାଡ଼େଇବା / ବେଙ୍ଗଳା ପକାଇବା, ସଫା କରିବା ଓ ପରିବହନ ଆଦି ଅମଳ କରିବାର ଅନ୍ତର୍ଭୁକ୍ତ ଅଟେ । ଉପାଧି ଅମଳ ପଦ୍ଧତି ଦ୍ଵାରା ଉନ୍ନତ ମାନର ଅଧିକ ଶସ୍ୟ ଅମଳ ହେବା ସହିତ ଶସ୍ୟ ନଷ୍ଟ ହେବା ହ୍ରାସ ପାଇଥାଏ । ଦାଆ ସାହାଯ୍ୟରେ, ଯାନ୍ତ୍ରିକ ପଦ୍ଧତିରେ ରିପର ଦ୍ଵାରା ଅଥବା କମ୍ପାଇନ୍ ହାରଭେଷ୍ଟର ସାହାଯ୍ୟରେ ଧାନ ଅମଳ କରାଯାଇଥାଏ ।

## କାହିଁକି ଅମଳ ସମୟ ଜାଣିବା ଗୁରୁତ୍ଵପୂର୍ଣ୍ଣ

### କେତେବେଳେ ଅମଳ କରାଯିବ

ଫସଲହାନୀ ରୋକିବା ପାଇଁ ଅମଳ ସମୟ ବିଷୟରେ ଜାଣିବା ଅତ୍ୟନ୍ତ ଗୁରୁତ୍ଵପୂର୍ଣ୍ଣ ଅଟେ । ମୂଷା, ଚଢ଼େଇ, ଗଛ ଢଳିଯିବା, କୀଟ ଆକ୍ରମଣ ଓ ଶସ୍ୟ ଝଡ଼ିଯିବା ଯୋଗୁଁ ଶସ୍ୟହାନୀ ଘଟିଥାଏ । ଠିକ୍ ସମୟରେ ଅମଳ କରାଗଲେ ଉନ୍ନତ ମାନର ଶସ୍ୟ ମିଳିବା ଦ୍ଵାରା ବଜାରରେ ଅଧିକ ମୂଲ୍ୟ ମିଳିଥାଏ ।

ଉପଯୁକ୍ତ ସମୟ ପୂର୍ବରୁ ଅମଳ କରାଗଲେ ଅନେକ ପରିମାଣରେ ପାକଳ ହୋଇ ନଥିବା ଶସ୍ୟ ବା ଅଗାଡ଼ି ମିଳିଥାଏ । ଏହାଦ୍ଵାରା ଅମଳ ହ୍ରାସ ପାଇବା ସହିତ କାଳରେ ପେଷିବାବେଳେ ଚାଉଳ ଭାଙ୍ଗି ଯାଇଥାଏ । ଅମଳ କରିବାରେ ଅତ୍ୟଧିକ ବିଳମ୍ବ ହେଲେ ଶସ୍ୟ ଝଡ଼ିଯାଏ ଓ ଚାଉଳ ଭାଙ୍ଗିଯାଇଥାଏ । ଅମଳ ସମୟ ଦ୍ଵାରା ଧାନ ବିହନର ଗଜା ହେବା କ୍ଷମତା ମଧ୍ୟ ପ୍ରଭାବିତ ହୋଇଥାଏ ।

### ଅମଳ ସମୟ ଜାଣିବାର ଉପାୟ

ବିଭିନ୍ନ ଉପାୟ ଅମଳ ପାଇଁ ଉପଯୁକ୍ତ ସମୟ ଜାଣି ହେବ ।

#### ଜଳାୟତ୍ତୀ

ଓଜନ ଭିତ୍ତି ଧାନରେ ୨୦-୨୫% ଜଳାୟତ୍ତୀ ରହିଥାଏ । ଏହି ସମୟରେ ଧାନକୁ ଦାନ୍ତରେ ଦାବିଲେ ଟାଣ ହୋଇଥିବ, କିନ୍ତୁ ଭାଙ୍ଗି ଯାଉ ନଥିବ ।

#### କେଣ୍ଡା ପିଛା ପାଚିଲା ଦାନା

କେଣ୍ଡାରେ ୮୦-୮୫% ଦାନା ନଡ଼ା ରଙ୍ଗର (ହଳଦିଆ) ହୋଇଗଲେ ଧାନ କଟାଯିବା ପାଇଁ ଉପଯୁକ୍ତ ହୋଇଥାଏ ।

#### ବୁଣିବା ପର ଠାରୁ ଦିନ ସଂଖ୍ୟା

ସାଧାରଣତଃ ବିଳମ୍ବ କିସମ ପାଇଁ ବୁଣିବାର ୧୩୦-୧୩୬ ଦିନ ପରେ, ମଧ୍ୟମ କିସମ ପାଇଁ ୧୧୩-୧୨୫ ଦିନ ପରେ ଓ ସଞ୍ଜଳ କିସମ ପାଇଁ ୧୧୦ ଦିନ ପରେ ଧାନ ଅମଳ ପାଇଁ ଉପଯୁକ୍ତ ହୋଇଥାଏ ।

#### କେଣ୍ଡା ବାହାରିବାଠାରୁ ଦିନ ସଂଖ୍ୟା

ଡାଲୁଆ ରୂପରେ ଅମଳ ପାଇଁ କେଣ୍ଡା ବାହାରିବା ଠାରୁ ୨୮-୩୫ ଦିନ ଆବଶ୍ୟକ ହୋଇଥାଏ । ଖରିଫ ରୂପରେ ଅମଳ ପାଇଁ କେଣ୍ଡା ବାହାରିବା ଠାରୁ ୩୨ ରୁ ୩୮ ଦିନ ଆବଶ୍ୟକ ହୋଇଥାଏ ।

#### ଅନ୍ୟାନ୍ୟ ଦିଗ

ଧାନ କାଟିବା ପରେ ଯଥା ଶୀଘ୍ର ଦାନାକୁ ଗଛରୁ ଅମଳ କରିବା ଆବଶ୍ୟକ । ଏହାହେଲେ ପୁଣିଥରେ ଧାନ ଓଦା ହେବା ବା ଚାଉଳ ଭାଙ୍ଗିଯିବାର ଆଶଙ୍କା ରହେ ନାହିଁ ।

ବର୍ଷା ବା କାକର ଯୋଗୁଁ ଗଛ ଉପରେ ଯଥେଷ୍ଟ ଜଳାୟତ୍ତୀ ଥିଲେ, ଏହା ଶୁଖିଯିବା ପରେ ଧାନ କାଟିବା ଉଚିତ୍ ।

#### ଅଧିକ ଜାଣିବା ପାଇଁ ଦେଖନ୍ତୁ:

ଧାନ ଫସଲ ପଦ୍ଧତି ଆଧାରିତ ଜ୍ଞାନ ଭଣ୍ଡାର [www.rkbodisha.in](http://www.rkbodisha.in)



ଶସ୍ୟର ରଙ୍ଗ ଅନୁଧ୍ୟାନ କରାଯାଉଛି



ଶସ୍ୟର ରଙ୍ଗ ଅନୁଧ୍ୟାନ କରାଯାଉଛି

